

Deċiżjoni tad-Divizjoni tal-Oppożizzjoni: Oppożizzjoni milqugha

Deċiżjoni tal-Bord tal-Appell: Appell miċhud

Motivi invokati: Ir-rikorrenti tressaq hames motivi insostenn tar-rikors tagħha.

Permezz tal-ewwel motiv, ir-rikorrenti ssostni li d-deċiżjoni kkontestata tikser l-Artikoli 63(2), 75 u 76 tar-Regolament tal-Kunsill (KE) Nru 207/2009 (iktar 'il quddiem ir-“RTM”), u tikser id-dritt għal smigh tagħha, peress li l-Bord tal-Appell ma talabx lill-partijiet sabiex jipprezentaw l-osservazzjonijiet tagħhom dwar l-intenzjoni tiegħu li jissostiwixxi l-applikazzjoni għar-registrazzjoni inkwistjoni, invokata insostenn tal-oppożizzjoni.

Permezz tat-tieni motiv tagħha, ir-rikorrenti tikkunsidra li d-deċiżjoni kkontestata tikser l-Artikolu 41 tar-RTM, moqrija flimkien mar-Regola 15(2)(f) tar-Regolament ta' Implementazzjoni, peress li l-Bord tal-Appell ha inkunsiderazzjoni prodotti li ma ġewx identifikati b'mod korrett fl-oppożizzjoni u li ma ġiex osservat it-terminu għall-preżentata tal-oppożizzjoni.

Permezz tat-tielet motiv tagħha, ir-rikorrenti ssostni li d-deċiżjoni kkontestata tikser l-Artikoli 42(2), 42(3) u 15 tar-RTM, peress li l-Bord tal-Appell ma evalwax korrettament in-natura tal-prodotti rreġistrati, minkejja l-provi tal-użu ppreżentati.

Permezz tar-raba' motiv tagħha, ir-rikorrenti ssostni li d-deċiżjoni kkontestata tikser l-Artikolu 76 tar-RTM moqrija flimkien mar-Regola 50(1), u r-Regola 19(1) u (3) tar-Regolament ta' Implementazzjoni, peress li l-Bord tal-Appell b'mod żbaljat ibbaża ruħu fuq l-allegat karattru distintiv iktar sinjifikattiv tat-trade mark precedenti.

Fl-aħhar, permezz tal-hames motiv tagħha, ir-rikorrenti tikkunsidra li d-deċiżjoni kkontestata tikser l-Artikolu 8(1)(b) tar-RTM, peress li l-Bord tal-Appell qies b'mod żbaljat li kien hemm xebh kbir bejn il-prodotti. Fir-rigward tax-xebh bejn it-trade marks, il-Bord tal-Appell naqas milli jqis li t-trade marks ma kienux jixxiebhu, jew li kien jixxiebhu ftit minhabba n-natura uniformi ta' "BELLRAM" fil-lingwa Spanjola. Ma jistax ikun hemm konfużjoni bejn it-trade marks "BELLRAM" u "RAM" peress li l-prodotti huma ftit li xejn simili u t-trade marks ma humiex simili jew huma ftit li xejn simili.

Rikors ipprezentat fit-3 ta' Mejju 2011 — Sigma Alimentos Exterior vs Il-Kummissjoni

(Kawża T-239/11)

(2011/C 204/47)

Lingwa tal-kawża: l-Ispanjol

Partijiet

Rikorrenti: Sigma Alimentos Exterior, SL (Madrid, Spanja) (rappreżentant: M. Ferre Navarrete, avukat)

Konvenuta: Il-Kummissjoni Ewropea

Talbiet

Ir-rikorrenti titlob lill-Qorti Ġenerali joghġobha:

- tannulla l-Artikolu 1(1) tad-deċiżjoni kkontestata, sa fejn jiddikkjara li l-Artikolu 12(5) tat-test ikkodifikat dwar il-liġi dwar it-taxxa fuq il-kumpanniji (TRLIS) jinkludi elementi ta' għajnuna mill-Istat;
- sussidjarjament, tannulla l-Artikolu 1(1) tad-deċiżjoni kkontestata, sa fejn jiddikkjara li l-Artikolu 12(5) tat-TRLIS jinkludi elementi ta' għajnuna mill-Istat meta japplika għal akkwisti ta' holding li jimplikaw tehid ta' kontroll;
- sussidjarjament, tannulla l-Artikolu 4 tad-deċiżjoni kkontestata, sa fejn japplika l-ordni ta' rkupru għal tranżazzjonijiet imwettqa qabel il-pubblikazzjoni fil-Ġurnal Uffiċjali tal-Unjoni Ewropea tad-deċiżjoni finali msemmija f'dan ir-rikors;
- tikkundanna lill-Kummissjoni għall-ispejjeż.

Motivi u argumenti prinċipali

Ir-rikorrenti f'din il-kawża akkwistat holding f'kumpanniji stabili fl-Istati Uniti u fil-Perù matul il-perijodu bejn l-2008 u l-2010, billi applikat l-amortizzazzjoni tal-avvjament finanzjarju li jirriżulta mill-akkwist ta' holding ta' maġġoranza f'dawn il-kumpanniji, skont l-Artikolu 12(5) TRLIS.

Fit-12 ta' Jannar 2011, il-Kummissjoni adottat id-deċiżjoni kkontestata C(2010) 9566 finali, dwar l-amortizzazzjoni tat-taxxa ta' avvjament finanzjarju għall-akkwist ta' holding barrani Nru 45/07 (ex NN 51/2007, ex CP 9/2007). B'konsegwenza ta' din id-deċiżjoni, l-amministrazzjoni fiskali Spanjola bdiet proċeduri ta' verifika sabiex tikkoreġi l-amortizzazzjoni li kienet saret mir-rikorrenti.

Insostenn tar-rikors tagħha, ir-rikorrenti tinvoka żewġ motivi.

- (1) L-ewwel motiv huwa bbażat fuq il-fatt li ma ġewx sodisfatti l-kundizzjonijiet neċessarji sabiex il-miżura tiġi kkunsidrata bhala għajnuna mill-Istat:
 - Ir-rikorrenti ssostni f'dan ir-rigward li r-raġuni prinċipali għalfejn is-sistema fiskali inkwistjoni f'dan il-każ ma tistax tiġi kkunsidrata bhala għajnuna mill-Istat hija n-nuqqas ta' natura selettiva tal-miżura inkwistjoni. Fil-fatt, il-Kummissjoni twettaq żball meta tikkunsidra li hemm selettività ta' fatt abbażi ta' sistema li tiffavorixxi l-akkwisti nazzjonali u l-htieġa ta' holding tal-inqas ta' 5 %. Skont ir-rikorrenti, il-Kummissjoni tasal għal din il-konklużjoni għaliex ma tiehux inkunsiderazzjoni analiżi tat-tipoloġija u tal-istrutturi ta' attività fejn joperaw l-imprizi li applikaw din is-sistema.
- (2) It-tieni motiv huwa bbażat fuq nuqqas ta' motivazzjoni tad-deċiżjoni

- Ir-rikorrenti tqis li l-motivazzjoni li tispjega għalfejn il-Kummissjoni tqis li ma jeżistux ostakoli legali espliciti għall-akkwist ta' kumpanniji fl-Istati Uniti u fil-Perù hija f'kull rigward insuffiċjenti.